

माध्यमिक शालांत प्रमाणपत्र (इयत्ता १० वी) च्या
परीक्षेत गुणपत्रिकेवर सुधारीत शेरे नमूद करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : बैठक -२०१६/प्र.क्र.८९/एसडी-२.

मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ३० ऑगस्ट, २०१६

प्रस्तावना :

महाराष्ट्र राज्य माध्यमिक व उच्च माध्यमिक शिक्षण मंडळामार्फत घेण्यात येणारी माध्यमिक शालांत प्रमाणपत्र परीक्षा (इयत्ता १० वी) विद्यार्थ्यांच्या दृष्टिने महत्त्वाची आहे. सदर परीक्षेतील यशापयश विद्यार्थ्यांच्या शैक्षणिक भवितव्यास कलाटणी देणारे ठरते. प्रतिवर्षी सदर परीक्षेस सुमारे १६ लाख विद्यार्थी प्रविष्ट होतात. त्यापैकी सुमारे २.५० लाख मुले अनुत्तीर्ण होत असत. तथापि पुरवणी परीक्षा, एटीकेटी यासारख्या पर्यायांमुळे आज रोजी अनुत्तीर्ण होणा-या विद्यार्थ्यांची संख्या सुमारे १.०० लाख पर्यंत कमी झाल्याचे दिसून येते.

माध्यमिक शालांत प्रमाणपत्र परीक्षेस (इयत्ता १० वी) बसणारा विद्यार्थी अनुत्तीर्ण झाल्यास, त्यांस पुढील शैक्षणिक प्रगतीचे मार्ग पूर्वी उपलब्ध नव्हते. त्यामुळे विद्यार्थ्यांच्या मानसिक व शारीरिक स्वास्थ्यावर विपरीत परिणाम होत असे. इयत्ता १० वीत अनुत्तीर्ण झालेला विद्यार्थी पर्यायाने शिक्षणापासून दूर जात असल्याने बरेच विद्यार्थी विघातक कामांकडे देखील वळत असल्याची प्रकरणे निदर्शनास आली आहेत. इयत्ता १० वीच्या परीक्षेमध्ये आज रोजी केवळ पास किंवा नापास असे दोनच शेरे निकालाबाबत दिले जातात. एक किंवा दोन विषयात नापास होणारे विद्यार्थी एटीकेटी सुविधेचा लाभ घेवून काही अटींवर इयत्ता ११ वी प्रवेशासाठी पात्र असले तरी त्याबाबत गुणपत्रिकेवर एटीकेटी असा उल्लेख केला जात नाही.

सदर बाबी विचारात घेवून माध्यमिक शालांत प्रमाणपत्र (इ.१० वी) परीक्षेच्या गुणपत्रिकेवर सुधारित शेरे नमूद करण्याची बाब शासनाच्या विचाराधीन होती.

शासन निर्णय :

प्रस्तुत शासन निर्णयान्वये महाराष्ट्र राज्य माध्यमिक व उच्च माध्यमिक शिक्षण मंडळामार्फत घेण्यात येणा-या माध्यमिक शालांत प्रमाणपत्र परीक्षा (इ.१० वी) जुलै/ऑगस्ट २०१६ च्या पुरवणी परीक्षेपासून व सन २०१७ पासून घेण्यात येणा-या नियमित परीक्षेला (फेब्रुवारी/मार्च) प्रविष्ट होणा-या विद्यार्थ्यांच्या गुणपत्रिकेत अनुत्तीर्ण (Fail) हा शब्द यापुढे वापरण्यात येणार नाही. या अनुषंगाने गुणपत्रिकेत पुढीलप्रमाणे बदल करण्यात येत आहेत.

१. फेब्रुवारी/मार्च, २०१७ पासून नियमित परीक्षेच्या गुणपत्रिकेच्या शेरांमध्ये खालीलप्रमाणे बदल करण्यात येत आहेत.

अ.क्र.	तपशील	प्रचलित पद्धतीनुसार गुणपत्रिकेतील शेरे	या शासन निर्णयामुळे गुणपत्रिकेत नमूद करावयाचा शेरा
१.	विद्यार्थी नियमित परीक्षेतील सर्व विषयात उत्तीर्ण असेल तर	उत्तीर्ण (Pass)	उत्तीर्ण (Pass)
२.	विद्यार्थी नियमित परीक्षेत श्रेणी विषयासह एक किंवा दोन विषयात अनुत्तीर्ण असल्यास	अनुत्तीर्ण (Fail)	Promoted for XI std with ATKT
३.	विद्यार्थी नियमित परीक्षेत श्रेणी विषयासह तीन किंवा त्यापेक्षा अधिक विषयांत अनुत्तीर्ण असेल तर	अनुत्तीर्ण (Fail)	Eligible for re-exam

२. इयत्ता १० वीच्या जुलै/ऑगस्ट २०१६ च्या पुरवणी परीक्षेपासून गुणपत्रिकेमध्ये पुढीलप्रमाणे बदल करण्यात येत आहे.

अ.क्र.	तपशील	प्रचलित पद्धतीनुसार गुणपत्रिकेतील शेरे	या शासन निर्णयामुळे गुणपत्रिकेत नमूद करावयाचा शेरा
१.	विद्यार्थी पुरवणी परीक्षेत सूट घेतलेल्या विषयासह सर्व विषयांत उत्तीर्ण असेल तर	उत्तीर्ण (Pass)	उत्तीर्ण (Pass)

२.	विद्यार्थी पुरवणी परीक्षेत एक किंवा दोन विषयांत श्रेणी विषयासह अनुत्तीर्ण असल्यास	अनुत्तीर्ण (Fail)	Promoted for XI std with ATKT
३.	विद्यार्थी पुरवणी परीक्षेत तीन किंवा तीन पेक्षा अधिक विषयात श्रेणी विषयासह अनुत्तीर्ण असेल तर	अनुत्तीर्ण (Fail)	Eligible for only skill development programme

विद्यार्थ्यांच्या गुणपत्रिकेवर यापुढे अनुत्तीर्ण हा शब्द वापरण्यात येणार नाही. तसेच जुलै/ऑगस्ट २०१६ च्या परीक्षेपासून सूट घेतलेल्या व प्रविष्ट झालेल्या विषयनिहाय गुणांची एकत्रित गुणपत्रिका देण्यात येईल. ही सुविधा मार्च, २०१६ मध्ये प्रथमच प्रविष्ट होणा-या विद्यार्थ्यांपासून लागू होईल. यापूर्वीच्या विद्यार्थ्यांना पूर्वीच्या नियमांप्रमाणे गुणपत्रिका मिळतील.

तथापि, उपरोक्त तक्ता क्र. १ मधील Eligible for re-exam व तक्ता क्र. २ मधील Promoted for XI std with ATKT किंवा Eligible for only Skill Development Programme असा शेरा असलेले विद्यार्थी उत्तीर्ण किंवा अनुत्तीर्ण या दोन शब्दातच अर्थ लावावयाचा झाल्यास याचा अर्थ अनुत्तीर्ण असाच राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८३०१५०४४४६१२१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदकुमार)

प्रधान सचिव, महाराष्ट्र शासन

प्रत :

१. मा. राज्यपालांचे सचिव, राजभवन, मुंबई.
२. मा. मुख्यमंत्री यांचे खाजगी सचिव.

३. मा.मंत्री शालेय शिक्षण व क्रीडा विभाग यांचे खाजगी सचिव.
४. मा.मुख्य सचिव यांचे उपसचिव.
५. मा .प्रधान सचिव,शालेय शिक्षण व क्रीडा विभाग यांचे स्वीय सहायक.
६. आयुक्त (शिक्षण),महाराष्ट्र राज्य,पुणे
७. राज्य प्रकल्प संचालक,महाराष्ट्र प्राथमिक शिक्षण परिषद,मुंबई
८. राज्य प्रकल्प संचालक,राष्ट्रीय माध्यमिक शिक्षा अभियान,मुंबई
९. अध्यक्ष,महाराष्ट्र राज्य माध्यमिक व उच्च माध्यमिक शिक्षण मंडळ,पुणे
१०. शिक्षण संचालक (प्राथमिक/माध्यमिक),महाराष्ट्र राज्य,पुणे.
११. संचालक,महाराष्ट्र राज्य शैक्षणिक संशोधन व प्रशिक्षण परिषद,पुणे.
१२. सर्व विभागीय अध्यक्ष, माध्यमिक व उच्च माध्यमिक शिक्षण मंडळ
१३. सर्व विभागीय सचिव,माध्यमिक व उच्च माध्यमिक शिक्षण मंडळ,
१४. सर्व विभागीय शिक्षण उपसंचालक.
१५. सर्व शिक्षणाधिकारी (प्राथमिक/माध्यमिक),जिल्हा परिषद
१६. शिक्षण निरीक्षक (पश्चिम, दक्षिण, उत्तर), मुंबई
१७. प्रशासन अधिकारी,सर्व महानगरपालिका.
१८. निवडनस्ती एसडी-२.